

■ Навіны рэгіёнаў

АЎТАПАРК ПАДАРЫЎ АЎТОБУС ЦАРКОЎНАМУ ПРЫХОДУ

Пра гэта карэспандэнту «Звязды» паведамілі ў Пінскім райвыканкаме

Нядаўна прыход храма ў гонар Нараджэння Святой Багародзіцы, што знаходзіцца ў вёсцы Парэчча Пінскага раёна, атрымаў новы аўтобус. Спонсарам выступіў Пінскі аўтобусны парк.

— Аўтобус нам патрэбен, каб падвозіць людзей на царкоўныя службы: у прыход уваходзіць 12 вёсак, — патлумачыў «Звяздзе» пратаяерэй Канстанцін ЛІТВІНЧУК, настояцель храма. — Некаторыя ад Парэчча знаходзяцца за 8-10 кіламетраў, і людзям складана дабірацца самастойна.

Айцец Канстанцін згадаў, што раней прыхаджане ездзілі на царкоўную службу рэйсавым аўтобусам. Праўда, наезд вяртацца трэба было самастойна, а для многіх вернікаў гэта вельмі складана з-за ўзросту. Аўтобус,



які цяпер ёсць у прыходзе, дапамагае вырашыць гэту праблему.

Генадзь ПАЛІКОЎСКІ, намеснік дырэктара па перавозках і ідэалагічнай рабоце Пінскага аўтобуснага парка, паведаміў, што гэта ўжо другі аўтобус, які перадае яго арганізацыя прыходу.

— Калісьці мы перадавалі прыходу адзін аўтобус, — скажаў ён. — А цяпер у нашым аўтапарку адбылося чарговае абнаўленне аўтобуснага складу — і мы прапанавалі прыходу замяніць стары аўтобус на больш новы.

Надзея ЮШКЕВІЧ, г. Пінск.

■ Блізкая ўлада

ВЫРАШЫЦЬ ПРАБЛЕМНЫЯ ПЫТАННІ

25 чэрвеня з 9 да 12 гадзін у абласных цэнтрах і сталіцы адбудуцца «прамыя лініі» з удзелам кіраўніцтва рэгіёнаў. У гэты час задаць свае пытанні і вырашыць надзённыя праблемы можна, звярнуўшыся па наступных тэлефонах:

Мікалай Васілевіч ТОКАР — першы намеснік старшыні Брэсцкага аблвыканкама — 80162213121.

Уладзімір Мікалаевіч БЕЛАВУС — намеснік старшыні Віцебскага аблвыканкама — 8021 222 22 22.

Уладзімір Аляксандравіч ПРЫВАЛАЎ — намеснік старшыні Гомельскага аблвыканкама — 8023 275 12 37.

Ігар Андрэевіч ПАПОЎ — кіраўнік спраў Гродзенскага аблвыканкама — 8015 273 56 44.

Рыгор Аляксандравіч ВАРОНІН — кіраўнік спраў Магілёўскага аблвыканкама — 8022 250 18 69.

Іван Станіслававіч МАРКЕВІЧ — кіраўнік спраў Мінскага аблвыканкама — 8017 500 41 60.

Васіль Васілевіч ПАНАСЮК — старшыня Мінскага гарадскога Савета дэпутатаў — 8017 222 44 44.

ФАКТЫ	ПАДЗЕІ	НАВІНЫ
-------	--------	--------

З ГРОДНА — У БАЛГАРЫЮ І НА БАЛТЫКУ

Першыя ў сёлетнім летнім сезоне самалёты накіраваліся з Гродзенскага аэрапорта ў балгарскі горад Бургас і ў Калінінград.

Чартарныя рэйсы ў курортны Бургас летась былі добра запатрабаваны жыхарамі Гродзеншчыны, і цяпер Boeing 737-300, разлічаны на 148 месцаў, зноў быў загружаны «пад завязку». Скарыстацца гэтай магчымасцю (палёт доўжыцца 1 гадзіну 50 хвілін) можна да канца жніўня. У перспектыве магчымы чартарныя рэйсы з горада над Нёманам і ў іншыя курортныя краіны.

Што тычыцца балтыйскага кірунку, то рэйсы з Гродна ў Калінінград плануюцца да 2 верасня, двойчы на тыдзень — у аўторак і пятніцу.

Барыс ПРАКОПЧЫК.

РАДЗІМА Ў ФАРБАХ

У Магілёве падвялі вынікі 21-га міжнароднага пленэра па жывапісе «Вобраз Радзімы ў выяўленчым мастацтве».

Пленэру па традыцыі папярэднічае творчая паездка беларускіх мастакоў у сядзібу вядомага мастака Васіля Паленава, што ў Тульскай вобласці, дзе знаходзіцца прысвечаны яму мемарыяльны гісторыка-мастацкі і прыродны музей-запаведнік. Амаль тыдзень яны натхняюцца навакольнымі краявідамі і ствараюць карціны. Потым вяртаюцца ў Магілёўскую вобласць, дзе да іх далучаюцца калегі з іншых краін. Сёлета пленэр сабраў 18 мастакоў з Беларусі, Расіі, Арменіі, Кітая, Ізраіля, Сербіі, Эстоніі. Некалькі дзён яны працавалі ў Слаўгарадскім раёне, наколькі 21-ы па ліку пленэр быў прысвечаны мастаку XIX стагоддзя Фёдару Тулаву, майстру партрэта.

Нэлі ЗІГУЛЯ.

СТУДЭНТКІ ЗАТРЫМАЛІ РАБАЎНІКА

Навучэнкі першага курса Мінскага дзяржаўнага прафесійна-тэхнічнага кале-

джа чыгуначнага транспарту затрымалі мужчыну, які на вуліцы Бабруйскай у сталіцы збіваў пенсіонера.

Паводле інфармацыі Кастрычніцкага РУУС г. Мінска, тры дзяўчыны ўбачылі, што на пенсіонера напаў малады чалавек і, не разгубіўшыся, затрымалі яго. Нападаўшым аказаўся 27-гадовы ўраджэнец Бабруйска, які ў гэты момант быў у стане алкагольнага ап'янення. Пры затрыманні хлопец пашкодзіў планшэт адной з навучэнак. Праз некалькі хвілін на месца здарэння прыбылі міліцыянеры чацвёртай роты патрульна-паставой службы ГУУС Мінгарвыканкама. Падчас разбору было ўстаноўлена, што затрыманы паспеў не толькі нанесці пенсінеру цялесныя пашкоджанні, але і забраць у таго 200 тысяч рублёў. Грошы зламыснік схваў у шкарпэтку. Вінаватаму пагражае крымінальная адказнасць за грабеж і пашкоджанне маёмасці асобы, якая выконвала грамадзянскі доўг па спыненні правапарушэння. Кіраўніцтва Кастрычніцкага РУУС падзякавала дзяўчатам за неабыхаваасць да людской бяды.

МАХЛЯРА Ў ВЫШУКУ «ЎЗЯЛІ» НА ЭКЗАМЕНЕ

Супрацоўнікі аддзела крымінальнага вышуку Партызанскага РУУС сталіцы затрымалі 25-гадовага маладога чалавека, які чатыры гады знаходзіўся ў вышуку па падозрэнні ў здзяйсненні махлярства.

— Увесь гэты час грамадзянін скрываўся ў Расійскай Федэрацыі. А затрымалі яго ў Оршы, адкуль ён родам. Малады чалавек прыйшоў у ДАІ для здачы экзамену па ваджэнні, дзе і быў затрыманы, — сказала прэс-афіцэр Партызанскага РУУС г. Мінска Наталля Ганусевіч. — Пачынаючы з 2012 года грамадзянін уваходзіў у давер да малазнаёмых людзей, з якімі знаёміўся праз інтэрнэт, браў у іх грошы на набыццё бытавой тэхнікі і знікаў.

Сяргей РАСОЛЬКА.

■ Надвор'е

ХАЦЕЛІ ЛЕТА? АТРЫМАЙЦЕ!

У найбліжэйшыя дні — спёка і без дажджоў

Беларусаў чакае сапраўдная летняя спякота, паведамляе БЕЛТА са спасылкай на галоўнага сіноптыка Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Святлану РЫБАКОВУ.

«А дзякуючы антыцыкланальнаму характару ўмоў надвор'я разлічваецца на дажджы не выпадае», — адзначыла спецыяліст. Сёння ападкаў не чакаецца. Тэмпература паветра ўначы складзе ад плюс 12 да 18 градусаў, днём — 26-32 градусы цяпла, месцамі па Віцебскай і Магілёўскай абласцях — на пару градусаў ніжэй. «Да канца тыдня пераважны ўплыў на надвор'е ў Беларусі будзе аказваць антыцыклон, сфарміраваны цёплай паветранай масай» — сказала Святлана Рыбакова. У суботу чакаецца сухое надвор'е. Тэмпература паветра ў начны час не апусціцца ніжэй 13-20 градусаў цяпла, днём будзе да плюс 32, па паўднёвым захадзе паветра прагрэецца да плюс 34. У нядзелю захавецца спякотнае надвор'е. На большай частцы тэрыторыі краіны будзе без ападкаў, толькі днём месцамі па Брэсцкай і Гродзенскай абласцях, дзе адаб'ецца ўплыў атмасфернага фронту, які змяшчаецца з Заходняй Еўропы, пройдуць кароткачасовыя навальнічныя дажджы. Начная тэмпература будзе знаходзіцца ў межах 16-22

ратура будзе трымацца ў межах ад 25 да 32 градусаў са знакам плюс, па паўднёвым усходзе — на пару градусаў вышэйшая. У аўторак месцамі чакаюцца кароткачасовыя дажджы, навальніцы, пры навальніцах парывісты вецер. Тэмпература ўначы складзе ад 13 да 20 цяпла, удзень — 21-28 градусаў вышэй за нуль, па поўдні Беларусі — на 2-4 градусы вышэй. Да сярэдзіны тыдня спякота спадзе. У сераду тэмпература паветра ўначы складзе 13-20 градусаў цяпла. Дзённая тэмпература чакаецца ў межах ад 21 да 28 вышэй за нуль. Месцамі не абыдзецца без кароткачасовых навальнічных дажджоў.

Сяргей СТАРЫНАЎ.



Фота Івана КУПАРВАСА

■ Сітуацыя

ЦІ БУДЗЕМ СЁЛЕТА З ГРЫБАМІ І ЯГАДАМІ?

Навукоўцы прадставілі вынікі даследавання на гэтую тэму

Прагнозные паказчыкі (балы) плоданашэння ягадных раслін і ядомых грыбоў падрыхтаваны па выніках маніторынгу Нацыянальнай акадэміі навук у лясным фондзе Беларусі ў красавіку–чэрвені бягучага года на 10 пастаянных пунктах назірання і 61 часовай пробнай плошчы.

Паводле даследаванняў, у Віцебскай вобласці прагназуецца ўраджай чарніц, вышэйшы за сярэдні (4 балы), у астатніх рэгіёнах чакаецца сярэдняя ўраджайнасць ягадніка – 3 балы.

Нават пры спрыяльным летнім надвор'і ўраджай брусніц у Віцебскай і Мінскай абласцях абячае быць сярэднім (3 балы), у Брэсцкай, Гомельскай, Гродзенскай і Магілёўскай — трохі ніжэй за сярэдні — 2 балы.

Прадукцыйнасць буюкоў у Віцебскай і Гомельскай абласцях чакаецца сярэдняй (3 балы), у астатніх рэгіёнах Беларусі — ніжэйшай за сярэднюю (2 балы). Ніжэйшай за сярэднюю (2 балы) чакаецца і ўраджайнасць журавін у Брэсцкай, Гомельскай, Гродзенскай і Магілёўскай абласцях. А вось у Віцебскай вобласці ўраджай гэтага віду прагназуецца вышэйшым за сярэдні (4 балы).

Надвор'е ў красавіку-маі адбілася на цвiценні ягаднікаў, у першую чаргу чарніц. З-за няўстойлівага і халоднага надвор'я ў першай дэкадзе чэрвеня на ўсёй тэрыторыі Беларусі адбыўся больш інтэнсіўны, чым меркавалася, адпад бутонаў, кветак і завязяў.

Дэпутаты Палаты прадстаўнікоў Нацыянальнага сходу Рэспублікі Беларусь выказваюць глыбокае спачуванне намесніку старшыні Пастаяннай камісіі Палаты прадстаўнікоў па аграрнай палітыцы Разганаву Аляксандру Іванавічу ў сувязі з напаткаўшым яго вялікім горам — смерцю МАЦІ.